

Sæl er signað løta

MENTAN. Fylt av samleikakenslu stóðu fólk og táraðu og hildu hvør um annan, meðan Tjóðsangurin varð sungin í Odder Kirkju undir guðs-tænastuni í sambandi við føroyska mentanartiltakið seinasta leygardag

*Orð og myndir
Edvard Joensen*

(ODDER, Danmark) Kenslurnar fingi loyvi at ráða sær sjálvum, meðan ein fullsett dansk kirkja endurljóðaði av føroyskum sálmasangi, tá hann er upp á tað besta. Meðan seinasti sálmurin, »Tú alfagra land mitt«, varð sungin, stóðu fólk og hildu hvør um annan, meðan tárini runnu stríð. Og deknurin hevði ilt við at lesa útgangsbønina beint eftir sálmin.

Tann hugnaliga, danska kirkjan var fullsett av føroyingum og dønum, sum á einhvønn hátt hava ávíst tilknýti til Føroyar. Har vóru makar hjá føroyingum, danir, ið sum ungir hava búð í Føroyum, onkur í Føroyum kendur filmstjóri umframt onkran tíðindamann frá lokalu pressuni.

Guðstænanan í Odder Kirkju seinasta leygardag var føroysk, øll sum hon var. Føroyski prest-



urin í Danmark, Bergur Jacobsen, hevði ein góða prædiku, og tá endað varð við Tjóðsönginum, var lótan so rørandi, at stórir partur av kirkjufólkinum ikki fekk hildið kenslunum aftur. Av sonnum var hetta at meta sum hátíðarlíga lótan undir øllum tiltakinum.

Einum sindri av danskari mentan, sum enn ikki er so heilt vanlig í Føroyum, varð kortini pláss fyri. Eftir guðstænastuna varð farið í Kirkecentret beint við kirkjuna, har Handelsstandsforeningen beyð kaffi við onkrum afturvíð. Hugnaligt stað, har nógvar fólk var samankomið. Stundir góvust at heilsa upp á fólk og tosa við »bygdarfólk«,

Holmboe festival í grannabýnum Horsens, var eisini við í mentanartiltakinum og setti sín dám á guðstænastuna.

Væl komnir føroyingar

Almenna móttøkan, føroyingarnir fingi í Odder, var hjartalig. Borgarstjórin, formaðurin í mentanarnevndini og formaðurin í Norrøna Felagnum í býnum røddu við ymsu tiltøkini, sum hildin vórðu í sambandi við mentanardagin. Og allir gleddust um nýggja sambandið, byurin nú hevði fingið norður í hav.

Føroyska mentanartiltakið í Odder varð sett uttan fyrri ráðhúsið í Odder. Tiltakið byrjaði við, at høvuðsfyrirleikarin, Sonja á Argjaboða, flatin føroyskan hátíðarbúna, vant Merkið á stong, meðan Havnarkórið sang »Eg oyggjar veit«.

Væl av fólki var komið saman til hesa hátíðarløtuna. Har vóru føroyingar úr øllum Danmark, og sum okkara danskt blað skrivaði, var líkt til, at øll kendu øll, um farast skuldi eftir hálsfevning og glaðum smílum, tá fólk hittust.

Ein luttakari, sum komin var úr Føroyum dagin fyrri, segði, at hann hevði hitt gamlan floksfelaga fyrri fyrstu ferð í 38 ár. So sjálvsagt var eithvørt at tosa um har, sum hjá so mongum øðrum, sum hittust.

Eftir at Merkið var vundið á

stong, helt borgarstjórin í Odder, Elvin Hansen, røðu. Hann fegnast um, at føroyingar høvdu valt Odder til at halda hetta tiltakið í.

Sjálvur segði hann seg kenna lítið til Føroyar, annað enn tað, hann hevði lisið sær til. Men hann vónaði tó, at tað samband, sum var millum føroyingar og danir, fór at halda, hóast ríkisrættarlíga víðurskiptini broyttust.

Somu vónir hevði Eyðun Elttør, landsstýrismaður, sum umboðaði Føroya Landsstýri. Ætlanin var, at lögmaður skuldi umboða almennu Føroyar, men honum barst frá, og við stuttum skotbrái tók Eyðun Elttør uppgávuna upp á seg.

Eyðun Elttør segði, at hann ventaði ikki, at tær samráðingar og tann politikkur, sum nú varð førdur í Føroyum, fór at ávirka tað persónliga vinalagið, sum var millum nógvar føroyingar og danir.

Mentan er so nóg

Nú varð tiltakið nevnt eitt mentanartiltak. Og føroysk mentan er so nóg, hóast føroyski dansurin ofta verður settur sum sjálfmyndin av okkara mentan. Men eitt slíkt tiltak sum hetta hevði eisini annað at bjóða, hóast dansurin sjálvandi var við.

Eftir røður og kórsang var almenna setanin liðug, og Merkið veitraði uttan fyrri ráðhúsið í Odder og segði frá, at her vóru føroyingar komnir til býin.

Farið varð síðan niðan í gongugøtuna, har Havnarkórið sang nakrar sangir, áðrenn ringur varð sligin, har bæði føroyingar og onnur, sum hættaðu sær, fóru uppi.

Almenna móttøkan, føroyingarnir fingi í Odder, var hjartalig

Tíðindafólkini frá lokalu pressuni í Odder, Horsens og Árhús vóru serliga áhugað í dansinum.

Spurt varð um uppruna, hvør slapp við, hvussu leingi dansað varð, hvussu nógvar ørindini vóru, og um hvussu torført tað var at læra stev.

Roynt varð at siga frá sum best so spyrjarin skuldi fáa sum greiðast fatan av tí, sum fyrirfór.

Í gongugøtuni varð, sum sagt, tikið saman, og Flóvin Bændiktson varð kvøðin. Greitt var teimum forvitnu dønum frá, hvat alt hetta snúði seg um. Søguna í vísuni. Um skiparan, sum skal leida dansin. Hvussu umráðandi stevið er - hvussu neyðugt tað er at fáa vísuna undir fót - hvussu ein minnst øll hesi ørindini, hóast henda nú er ein av teimum styttrú.

Og spyrjarin ógvast og heldur tað vera nóg. So ikki er frítt, at ein hevur hug at reypa eitt sindur og siga frá, at onkur er, sum dugir meira enn 2.000 ørindi, sum hann bara dregur soleiðis hissini niður úr luftini, tá brúk er fyrri teimum. Tá verður danska tíðindakvinnan heilt »benovet«, sum sagt verður har niðri.

Ymskt var kortini, sum tey fingi burtur úr og endurgóvu í egnum blað. Onkur fekk söguna til, at talan var um tvær kvinnur,

Havnarkórið sang »Eg oyggjar veit«, tá stevnan varð sett

sum kappaðust um sama biðil. Onnur varð sjálvandi við undirlutan og fór í klostur.

Hetta við klosturinum vita føroyingar sjálvandi alt um. Men grundin til, at Marita fór í klostur, var nú ikki, at ein onnur kvinna fór við biðlinum.

Ein annar rættiliga týðandi partur av føroyskari mentan er trúarlívið. Og nevnt varð meira enn einaferð í røðum í sambandi við tiltakið í Odder, at guðstænanan hoyrði til eitt slíkt tiltak.

Eftir dansin í gongugøtuni varð beinan vegin farið at leita sær eftir kirkjuni, har guðstænaasta skuldi vera. Og tað var skjótt, at kirkjan var full. Væl áðrenn ringt varð, var hvør stólvur fullur, og fólk sat í leysum stólum inn eftir gólvinum í sjálvum skipinum.

Høvuðsfyrirleikarin, Sonja á Argjaboða, las inngangsbønina, Guðmund Mortensen, organistur, spældi og alt kirkjuliðið sang av fullum huga teir kendu, føroysku sálmarnar, sum valdir vóru.

Bergur Jacobsen, prestur, hevði ein góða prædiku, og tá endað varð við Tjóðsönginum, var lótan so rørandi, at stórir partur av kirkjufólkinum ikki fekk hildið kenslunum aftur.

Av sonnum var hetta at meta sum hátíðarlíga lótan undir øllum tiltakinum.

Upp í ta »finaru« mentanina verður myndlist av summum ofta roknað. Og millum bestu myndlistafólk okkara telist avgjørt Tróndur Patursson. Tróndur hevði saman við tveimum ungum listakvinnum, Hansinu Iversen og Vigdis Petersen, listaframsýning í ráðhúsinum.



um ein so kann siga, hóast umleið hálv öld var ímillum, og vit ikki høvdu búð í somu bygd samstundis.

Men aftur her varð sannað, sum so mangan, at ...»dít mál røber dig«. Hóast ein hevur búð burtur úr bygd ein mansaldur, er tað altíð okkurt, sum hongur við. Og soleiðis ber ofta til at staðbinda fólk, ein hittir.

Upp í ta »finaru« mentanina verður myndlist av summum ofta roknað. Og millum bestu myndlistafólk okkara telist avgjørt Tróndur Patursson.

Tróndur hevði saman við tveimum ungum listakvinnum, Hansinu Iversen og Vigdis Petersen, listaframsýning í ráðhúsinum.

Framsýningin lat upp eftir kirkjukaffið, og formaðurin í mentanarnevndini í Odder Kommunuu, Bent Olsen, setti framsýningina.

Bent Olsen segði, eins og borgarstjórin, at hann bert kendi Føroyar av umtalu, og nú kanska eitt sindur av føroyskari list. Hann segði frá, at nýggjur skúli er í umbúna í Odder. Hesin skúlin skal eisini prýðast við ymsari list, og ein teirra, sum úttøku-nevndin hevði valt at prýða skúlan, æt Zacharias Heinesen, segði Bent Olsen. Nú hevði hann funnið út av, at hesin Heinesen var føroyingur. Og tað metti hann var eitt gott dømi um, at føroysk list mundi vera nakað góð.

Samrøðan gjørdist drúgv og landsstýrismaðurin var vist ikki heilt álviligur við stöðuna, sum nú hevði tikið seg upp. Líka til hann fann út av, hvør dagurin var. Tað var tann 1. apríl, veitslan varð hildin.

So alt endaði aftur í góðum skemti, sum landsstýrismaðurin dugdi væl at taka. Og hann helt

Vigdis Petersen, sum sýndi fram keramiklist, var sjálv stødd á framsýningini.

Eitt sindur hugstoytt var kortini, at hølini, listaframsýningin stóð í, vóru heldur óegnað til slíkar framsýningar. Har var alt ov lítið ljós, so hesi frálíku verkini komu als ikki til sín rætt.

Fólk, sum áður hava sæð verk hjá Tróndi Patursson, vita, at her skal ljós til. Og tað manglaði í ólukkumát í hesum betonbygninginum frá sjeityárunum. Ein bygningur í líknandi stíli sum Journalisthaskúlin í Árhús, sum rektarin har segði vera bygdan í stíli, hann nevndi »Jysk Brutalisme«. Alt bert grátt beton.

Í vertskapi fróur og glaður

Føroyingar eru vertskapsfólk og duga væl at skemta bæði við egði sum annans borð.

Til eithvørt stórt tiltak hoyrir ein rimmar veitsla, og mentanartiltakið í Odder var einki undantak í so máta.

Tá liðið var væl út á seinna-partin fóru fólk at savnast í høllini við ein av skúlunum í Odder, har umleið 270 fólk høvdu sett hvørjum øðrum stevnu til at dansa og leika, til náttin aftur gjørdist til dag.

Tey komu úr eystri og vestri. Úr norði og suðri. Umframt tey lokalu. Tí sjálvandi vóru eisini almennir gestir bodnir við. Bæði frá Odder býráði, skúlaleiðsluni, Norrøna Felagnum og sjálvandi landsstýrismaðurin við frúu.

Eyðun Elttør, landsstýrismaður, fekk eitt serligt minni heim aftur við sær. Tí mitt undir borðhaldinum varð hann ringdur upp av manni, ið segði seg vera fulltrúa í lögmannsskrivstovuni, sum bødendi honum til kreppufund í Keypmannahavn. Landsstýrið var farið úr Føroyum, varð sagt. Grundin var tann, at grønlandingar nú eisini vóru farnir at kvaklast í fullveldismálinum.

Samrøðan gjørdist drúgv og landsstýrismaðurin var vist ikki heilt álviligur við stöðuna, sum nú hevði tikið seg upp. Líka til hann fann út av, hvør dagurin var. Tað var tann 1. apríl, veitslan varð hildin.

So alt endaði aftur í góðum skemti, sum landsstýrismaðurin dugdi væl at taka. Og hann helt

seg heldur ikki undan, tá seinni varð heitt á hann um at koma á pallin at vera forsangari, tá menninir í veitsluni allir samlir reistust og sungu »Blómuna« hjá Poul F. fyrri kvinnunum.

Ikki skuldi tað tó spyrjast aftur í lond, at kvinnurnar í dag standa aftan fyrri menninar. So tær kvittaðu við at fara upp allar samlar, føroyskar sum danskar, at syngja frændasangin um »Eros« fyrri monnunum. Og tað var ikki so heilt galið, varð hildið av onkrum, sum gleddi seg til framhaldið seinni um náttina...

Borðreitt varð við fiska- og skeljamati, sum góðir, hálvføroyskir kokkar stóðu fyrri. Annar hevði danska mammu og búði í Føroyum, meðan hin hevði føroyska mammu og búði í Danmark. Meira diplomatiskt fær tað neyvan verið. Men samd vóru fólk um, sum gleddi seg til framhaldið seinni um náttina...

Borðreitt varð við fiska- og skeljamati, sum góðir, hálvføroyskir kokkar stóðu fyrri. Annar hevði danska mammu og búði í Føroyum, meðan hin hevði føroyska mammu og búði í Danmark. Meira diplomatiskt fær tað neyvan verið. Men samd vóru fólk um, sum gleddi seg til framhaldið seinni um náttina...

Føroyskt harmonikulið var komið niður at spæla, og teir spældu undir við borðhaldið, eins og teir spældu til dans aftaná.

Danirnir, sum við vóru, høvdu meira enn eina ferð á orðið, hvussu fantastiskt vertskapsfólk føroyingar máttu vera, um hetta var vanligt har heima. Og sjálvandi varð latið væl at, tí soleiðis er veruliga ofta.

Tá leið nakað út á náttina, og borgarstjórin í Odder fór heim, beyð hann føroyingum at vera hjartaliga væl afturkomnar til Odder, um slíkt tiltak varð hildið aftur.

So góðum líkt varð dansað fram móti morgni. Síðan leitaðu fólk sær til haldar í ávístum stöðum, sum fyrirleikarnir høvdu fingið til vega.

Sunnumorgunin klokkan tíggu varð Merkið strikað uttan fyrri ráðhúsið í Odder. Tað varð tó sjálvandi tikið niður leygar-kvöld og vundið aftur á stong sunnumorgun. So ongum nýttist at misskilja nakað her.

Tá nøsin aftur varð vend móti Føroyum mánadagin, var eingin í iva um, at av sonnum kundi sigast, at:

»Føroyum høvum vær hepnigjört.«



Sonja á Argjaboða var høvuðsfyrirleikari av stevnuni



Danirnir, sum við vóru, høvdu meira enn eina ferð á orðiðhvussu fantastiskt vertskapsfólk føroyingar máttu vera, um hetta var vanligt har heima

Bergur Jacobsen, prestur, hevði ein góða prædiku, og tá endað varð við Tjóðsöngnum, var lótan so rørandi, at stórir partur av kirkjufólkinum ikki fekk hildið kenslunum aftur

Føroyska mentanartiltakið í Odder varð sett uttan fyrri ráðhúsið í Odder. Tiltakið byrjaði við, at høvuðsfyrirleikarin, Sonja á Argjaboða, flatin føroyskan hátíðarbúna, vant Merkið á stong

